

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധിസ്വാമി കൃതിഷു

|| ശ്രീഹയശ്രീവവിംശതിഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീഹയശ്രീവവിംശതിഃ ॥

കവിതാജിതകല്ലോലികന്യകാകാന്തവക്ഷസേ ।  
കരുണാദിഗുണാഡ്യായ കമലാനിധയേ നമഃ ॥

വന്ദേ വേംകടശേഷാർയം വത്സവംശൈകമൗക്തികം ।  
വാത്സ്യശ്രീവരദാചാർയവത്സം വത്സലമാനതേ ॥ 1 ॥

ലക്ഷ്മീതുരംഗാനന! ബാഹവസ്തേ  
ചത്വാര ഏവം ന കഥം നു പാദാഃ? ।  
ഇത്യാനതശ്രീചതുരാനനോക്തിഃ  
ശൃണ്വൻ ഹയാസ്യഃ സ്മിതമാതനോതി ॥ 2 ॥

സുധാംശുബിംബാത് തവ വാസഭൂതാത്  
സുധാംശുഖണ്ഡാ ദശധാ വിലഗ്നാഃ ।  
നഖാത്മനാ ത്വചരണാഗ്രദേശേ  
സുധാമയീം നഃ ഫണിതിം ദിശന്തി ॥ 3 ॥

ബിഭർത്തി യസ്ത്വാം മനുജോ നിജാന്തഃ  
കലാനിധിസ്ത്യാത് സ ഇഹേതി സത്യം ।  
വഹന്നിജാന്തസ്സതതം സ ഏഷഃ  
കലാനിധിസ്തത്ര നിദർശനം നഃ ॥ 4 ॥

ജംഘാ ത്വദീയാ നയനാഭിരാമാ  
ജംഘാലതാമേവ ദദാതി വാചാം ।  
പ്രവാഹഭൂമ്നീതി വിഭാതി ചിത്തേ  
പ്രവാദ ഏവം മഹതാം ന മിഥ്യാ ॥ 5 ॥

നഖാനി യസ്തേ ഹൃദയേ വിധത്തേ  
നവാനി മാന്യാനി മനോഹരാണി ।

ന ഖാനി തസ്യാപഥസംഗതാനി  
ഭവന്തി വിഭത്തതിഭിസ്സതുതാനി || 6 ||

രംഭാഭിവാഹ്യരമണീയതനുപ്രകാരാ  
രാമാ രമാസി രമണീമണിരത്ര സാ ത്വം |  
രംഭാഭിരാമസുഭഗോരുഗതാ ഭവേമ  
ഇത്യംകഗാം വിതനുഷേ നു രമാം ഹയാസ്യ! || 7 ||

ആകുഞ്ചിതാംശ്രിരുചിരോരുതലേ നിവിഷ്ടാ  
പാദൗ പ്രസാർയ ഭവദേകപദേന സാകം |  
ലക്ഷ്മീസ്തവ ത്രിപദഭൂതിമധോ വ്യനക്തി  
ദിവ്യന്യഥേതി കിമിദം ശ്രുതിവാഗ്വിരുദ്ധം || 8 ||

കുക്ഷിഃ കൃശസ്തദുദരം പരികീർത്ത്യതേസൗ  
വക്ഷോ വിശാലമഥ ഭാതിതരാമുദാരം |  
ആദ്യേ ജഗന്തി ജഗതാം ജനനീ പരസ്മിൻ  
ഇത്യൗചിതീ ച ജനതാം നിതരാം ധിനോതി || 9 ||

കൺഠം വിലോക്യ കമനീയമയം ച കംബുഃ  
വക്ഷോ വിലോക്യ ജഗതാം ജനനീം തഥാംകേ |  
ഭേധാ നിജാക്യതിമഹോ ഭവതശ്ശരീരേ  
ലീലാവതീമിഹ വിഭാവ്യ മുദം പ്രയാതി || 10 ||

അംകം വിഹായ തവ ദക്ഷിണമാപ കസ്മാത്  
വാമം രമാ ഹയമുഖേതി വിമൃശ്യ ചേതഃ |  
പാണിം തവാതിമധുരം ശുഭബോധമുദ്രം  
സംവീക്ഷിതും വിശദമിത്യഥ നിശ്ചിനോതി || 11 ||

സ്വാമിൻ! കരേണ കലയന്നിഹ ബോധമുദ്രാം  
ഉച്ചൈഃ കരേണ കലയംശ്ച സുദർശനം കിം ? |  
ഉച്ചൈസ്സുദർശനമുപാഗതശിഷ്യവർഗ്ഗം  
സംബോധയസ്യതിതരാമിതി ചിന്തയാമി || 12 ||

അസ്മിൻ കരേ വഹസി ശോഭനബോധമുദ്രാം  
അന്യത്ര ബോധമയകംബുമതീവ യുക്തം |  
അന്യത്ര പുസ്തകമിദം തദിവേദമാസീത്  
നാസാസ്രവതം കിമപി കർമ്മണി തേ കില സ്യാത് || 13 ||

ലക്ഷ്മീശ്ച ശംഖശ്ച സമുദ്രജാതൗ  
ഏകത്ര പാർശ്വേ തദിമൗ വിധസേ |  
ലക്ഷ്മീം യഥാ വക്ഷസി കൗസ്തുഭം ച  
ലക്ഷ്മീം ച ചന്ദ്രം ച യഥാ സ്വചിത്തേ || 14 ||

ചന്ദ്രഃ കിലായം ഹൃദയാത്തവാഭൂത്  
ലക്ഷ്മീതൂരംഗാനന! തത് കൃതജ്ഞഃ |  
അന്തർവ്വിധത്തേ സതതം ഭവന്തം  
കലാനിധിസ്തേന ജഗത്പ്രസിദ്ധഃ || 15 ||

ചക്ഷുർഗ്ലോചരതാം ഗതം മമ സദാ തത് സ്യാത് ഹയാസ്യം മഹഃ  
മുദ്രാം ബോധകരീം കരണേ കരയോഃ ചക്രം സഹസ്രാർക്കഭം |  
ശംഖം തം ധവലം സഹസ്രശശിഭം പുസ്തം ച ഹസ്തേ പരേ  
വിദ്യാനാം നിലയം ദധത് പരതരം വാദ്ദേവതാവന്ദിതം || 16 ||

ശ്വേതം കിഞ്ചന വാജിരാജവദനം വാദ്ദേവതാവന്ദിതം  
വാമാംകസ്ഥിതവാരിരാശിതനയം വേദാന്തവിദ്യാനിധിം |  
ചാന്ദ്രം ബിംബമുപാശ്രിതം ശ്രിതവശം ചക്രം ച ശംഖം തഥാ  
മുദ്രാം ബോധകരീം ച പുസ്തകമണിം ബിഭ്രത് മഹസ്സംശ്രയേ || 17 ||

സ്വാമിൻ! കിം സ ഭവാൻ വിധായ വനിതാം  
വാരാശികന്യാമിമാം  
വാമാംകേ ഭഗവൻ! ദരം ച സുഭഗം  
വാമേ കരേ കോമലേ |  
താഭ്യാം വാചമഹോ! രസൗഘഭരിതാം  
വ്യാഖ്യാനമുദ്രാം വഹൻ

പ്രീത്യാ താം വിവൃണോതി തത്ര ച പുമാ-  
നുച്ചൈരധസ്സുത്രീ സ്ഥിതാ || 18 ||

വിദ്യാം വിഗ്രഹസംയുതാമിവ രമാം വാമാങ്കഭാഗസ്സഥിതാം  
വിദ്യാരുപമിമം ച ശംഖമതുലം വാമൈകപാണിസ്ഥിതം |  
വിദ്യാധാരിണമേവ പുസ്തകമണിം വാമാന്യപാണിസ്ഥിതം  
വിദ്യാദാനവദാന്യ! വാജീവദന! ത്വം രാജസേ ലാലയൻ || 19 ||

വാരാശേസ്തനയാം വഹന്നതിതരാ-  
മാനന്ദപൂർണ്ണാന്തരഃ  
വാരാശേസ്തനയേ വസന്നപി തഥാ  
സന്നന്ദമോർവ്വാരിധിഃ |  
വാദേവീധൃതപാദപംകജയുഗോ  
വാചാമയം നായകോ  
വാചാം കാഞ്ചനധോരണീമപി വഹൻ  
വാജ്യാനനോ വർദ്ധതേ || 20 ||

യോഷാലംകൃതമഞ്ജുലാംകമധുരഃ  
ശേഷാസനാവസ്ഥിതഃ  
ഭാഷാനാഥസമീധിതാംശ്രീയുഗലോ  
ഭാഷാധിപാന്തസ്സഥിതഃ |  
ഹേഷാവേഷസമസ്തവേദനിവഹഃ  
ഘോഷാൻ ക്ഷിപൻ വാദിനാം  
ശോഷായാഘജലാശയസ്യ നിതരാം  
തോഷായ ച സ്യാത് സ നഃ || 21 ||

ശ്രീമൻ! വാജീമുഖേതി വാരിധിസുതാസംഭൃഷിതാംകേതി ച  
സ്വാമിൻ! വാഗധിപേതി വാദവിഹൃതൗ വിദ്യോതമാനേതി ച |  
വാരാശേരുദിതേ സുധാമയതനൗ വാസം ഭജന്തം നവം  
വാരം വാരമിയം ഭവന്തമനഘം ജിഹ്വാ ഗൃണാതു സ്വയം || 22 ||

ഹേ ലക്ഷ്മീഹയവക്ത്ര! മാമകമനസ്തേ മന്ദുരാ ശോഭനാ  
യസ്മിൻ ഫൽഗുപദാർത്ഥലോഭജഡതാ തൃണ്യേതി വിദ്യോതതേ |  
ആന്ധാദ്യ സ്വയമഞ്ജസാ തവ ഗിരം സന്തുഷ്ടചിത്തോ ഭവാൻ  
കാമം തത്ര കരോതു ശുദ്ധിമതി മേ സേയം സതീ പ്രാർത്ഥനാ || 23 ||

ഹയമുഖവിംശതിരേഷാ  
മാനിധികവിനാഥമഞ്ജുവാഗുദിതാ |  
വാണീം മധുരാം സാർത്ഥാഃ  
പഠതാം ദാതും സകൗതുകാ ജയതി || 24 ||

|| ഇതി ശ്രീഹയശ്രീവവിംശതിഃ സമാപ്താ ||